
प्रो३म्‌ नमो नमः सर्वशक्तिमते जगदीश्वराय ॥ 
भूमिका 
इन्द्रो विश्वस्थ राजति । शन्नो अस्तु द्विपदे श॑ चंतुष्पदे ॥ 


य० ग्र० ३६ | मं० ८५ ।॥। 


तनोतु सर्वेश्वर उत्तमम्बल॑ गवादिरक्ष विविधं दयेरितः । 

अशेषविध्नानि निह॒त्य नः प्रभूः सहायकारोी विदधातु गोहितम्‌ ॥१॥ 

ये गोसुखं सम्यगुशन्ति धीरास्ते धरम्मंज सौख्यमथाददन्ते । 

ऋरा नरा: पापरता न यन्ति भ्रज्ञाविहीना: पशुहिसकास्तत्‌ ।।२१। 

वे धर्मात्मा विद्वान्‌ लोग धन्य हैं, जो ईसवर के गुण, कम्मे, स्वभाव, श्रभिप्नाय, 
सृष्टि-क्रम, प्रत्यक्षादि प्रमाण भौर आप्तों के आचार से अविरुद्ध चलके सब संसार को 
सुख पहुंचाते हैं। झ्ौर शोक है उन पर जो कि इनसे विरुद्ध स्वार्थी दयाहीन होकर 
जगत्‌ में हानि करने के लिये वत्तंमान हैं | पूजनीय जन वे हैं कि जो भ्रपनी हानि होती 
तो भी सब के हित के करने में अपना तन, मन, धन लगाते हैं | ग्लौर तिरस्करणीय वे 
हैं जो अपने ही लाभ में सन्तुष्ट रहकर सबके सुखों का नाश करते हैं । 

ऐसा सृष्टि में कोन मनुष्य होगा जो सुख श्रौर दुःख को स्वयं न मानता हो ? 
क्या ऐसा कोई भी मनुष्य है कि जिसके गले को काटे वा रक्षा करे, वह दु:ख ओर सुख 
का अनुभव न करे ? जब सब को लाभ और सुख ही में प्रसन्नता है, तो विना अपराध 
किसी प्राणी का प्राणवियोग करके भ्रपना पोषण करना यह सत्पुरुषों के सामने निन्दित 
कर्म क्‍यों न होवे ? स्वंशक्तिमान्‌ जगदीदवर इस सृष्टि में भनुष्यों के प्रात्माओ्ं में 
अपनी दया और न्याय को प्रकाशित करे कि जिससे ये सब दया और न्याययुक्त होकर 
सर्वंदा सर्वोपकारक काम करें और स्वार्थपन से पक्षपातयुक्त होकर क्ृपापात्र गाय 
आदि पशुओरों का विनाश न करें कि जिससे दुग्ध ग्रादि पदार्थों श्रौर खेती आदि 
क्रियाओं की सिद्धि से युक्त होकर सब मनुष्य आनंद में रहें । 

इस ग्रन्थ में जो कुछ प्रधिक, न्यून वा भ्रयुक्त लेख हुआ हो उसको बुद्धिमान्‌ 
लोग इस ग्रन्थ के तात्पर्य के अनुकूल कर लेबें। घािक विद्वानों की यही योग्यता है 
कि वक्ता के वचन और ग्रन्थकर्त्ता के अ्रभिप्राय के प्रनुसार ही समझ लेते हैं। यह ग्रन्थ 
इसी भ्रभिप्राय से रचा गया है, जिससे गो झ्रादि पद्यु जहां तक सामर्थ्य हो बचाये जावें 
ओर उनके बचाने से दूध घी भ्रोर खेती के बढ़ने से सब को सुख बढ़ता रहे । परमात्मा 
कृपा करे कि यह अभीष्ट शीघ्र सिद्ध हो । 

इस ग्रन्थ में तीन प्रकरण हैं--एक समीक्षा, दूसरा नियम और तीसरा उप- 
नियम । इन को ध्यान दे पक्षपात छोड़ विचार के राजा तथा प्रजा यथावत्‌ उपयोग 
में लावें, कि जिससे दोनों के लिये सुख बढ़ता ही रहे । 

॥ इति भूमिका ॥। 


१०० 


॥ प्रो३म्‌ ॥ 


अथ गोकरूणानिधि: 


अ्रथ समीक्षा-प्रकरणम्‌ 


गोकष्यादिरक्षिणीसभा 





द 

इस सभा का नाम “गोक्ृष्याविरक्षिणी! इसलिये रक्खा है जिससे गवादि पशु 
प्रौर कृष्यादि कर्म्मों की रक्षा और वृद्धि होकर सब प्रकार के उत्तम सुख मनुष्यादि 
प्राणियों को प्राप्त होते हैं, श्लोर इस के विना निम्नलिखित सुख कभी नहीं प्राप्त हो 
सकते । 

सर्वशक्तिमान्‌ जगदीश्वर ने इस सृष्टि में जो-जो पदार्थ बनाये हैं, वे निष्प्रयोजन 
नहीं, किन्तु एक-एक वस्तु अनेक-अनेक प्रयोजन के लिये रची है । इसलिये उन से वे ही 
प्रयोजन लेना न्याय भ्रन्यथा अन्याय है | देखिये जिसलिये यह नेत्र बनाया है, इससे वही 
कार्य्य लेता सब को उचित होता है, न कि उससे पूर्ण प्रयोजन न लेकर बीच ही में वह्‌ 
नष्ट कर दिया जावे । क्या जिन-जिन प्रयोजनों के लिये परमात्मा ने जो-जो पदार्थ 
बनाये हैं, उन-उन से वे-वे प्रयोजन न लेकर उनको भ्रथम ही विनष्ट कर देना सत्पुरुषों 
के विचार में बुरा कर्म नहीं है ? पक्षपात छोड़ कर देखिये, गाय प्रादि पशु और कृषि 
श्रादि कर्मों से सब संसार को असंख्य सुख होते हैं वा नहीं ? जैसे दो भ्रोर दो चार, वैसे 
ही सत्यविद्या से जो-जो विषय जाने जाते वे अन्यथा कभी नहीं हो सकते । 

जो एक गाय न्यून से न्‍्यून दो सेर दूध देती हो, भौर दूसरी बीस सेर, तो प्रत्येक 
गाय के ग्यारह सेर दूध होने में कोई शंका नहीं । इस हिसाब से एक मास में ८।६ 
सवा भ्राठ मन दूध होता है । एक गाय कम से कम ६ महीने, और दूसरी अधिक से 
अधिक १८ महीने तक दूध देती है, तो दोनों का मध्यभाग प्रत्येक गाय के दूध देने में 
बारह महीने होते हैं । इस हिभाव से बारह महीनों का दूध &&$ निश्नानवे मन होता 
है । इतने दूध को झटा कर प्रति सेर में छटांक चावल और डेढ़ छटांक चीनी डाल 
कर खीर बना खावें, तो प्रत्येक पुरुष के लिए दो सेर दूध की खीर पुष्कल होती है । 
क्योंकि यह भी एक मध्यभाग की गिनती है, भ्र्थात्‌ कोई दो सेर दूध की खीर से 
अधिक खा गया और कोई न्‍्यून, इस हिसाब से एक प्रसूता गाय के दूध से १९८० एक 
हजार नवसी अस्सी मनुष्य एक वार तृप्त होते हैं । गाय न्यून से न्‍्यून ८ और अधिक 
से अधिक १८ बार ब्याती है, इसका मध्यभाग तेरह वार आया, तो २५७४० पच्चीस 
हजार सातसो चालीस मनुष्य एक गाय के जन्म भर के दूधमात्र से एक वार तृप्त 
हो सकते हैं । 

इस गाय के एक पीढ़ी में छः बचछियां श्ोर सात बछड़े हुये, इनमें से एक की 
मृत्यु रोगादि से होना सम्भव है, तो भी बारह रहे | उन छः बचछ्धियाओं के दूधमात्र 
से उक्त प्रकार १५४४४० एक लाख चौवन हजार चारसौ चालीस मनुष्यों का पालन 

हो सकता है अब रहे छः बैल, उन में एक जोड़ी से दोनों साख में २००५ दोसौ मन 
अन्न उत्पन्न हो संकता है। इस प्रकार तीन जोड़ी ६००5 छ: सौ मन भ्रन्न उत्पन्न कर 
सकती हैं, भ्रोर उनके कार्य का मध्यभाग भाठ वर्ष है । इस हिसाब से ४८००5 चार 
हजार आठसी मन श्रन्न उत्पन्न करने की शक्ति एक जन्म में तीनों जोड़ी की । ४८००5 
इतने अन्न से प्रत्येक मनुष्य का तीन पाव अन्न भोजन में गिनें, तो २५६००० दो लाख 
छप्पन हजार मनुष्यों का एक वार भोजन होता है । दूध और अन्न को मिला कर देखने 
से निश्चय है कि ४१०४४० चार लाख दश हजार चारसो चालीस मनुष्यों का पालन 
एक वार के भोजन से होता है । अब छ: गाय की पीढ़ी परपीढ़ियों का हिसाब लगाकर 
देखा जावे तो असंख्य मनुष्यों का पालन हो सकता है । और इसके मांस से भ्ननुमान है 
कि केवल भ्रस्सी मांसाहारी मनुष्य एक वार तुप्त हो सकते हैं । देखो, तुच्छ लाभ के 
लिए लाखों प्राणियों को मार भ्रसंख्य मनुष्यों की हानि करना महापाप क्‍यों नहीं ? 

यद्यपि गाय के दूध से भेंस का दूध कुछ श्रधिक और बैलों से भंसा कुछ न्यून 
लाभ पहुँचाता है, तथापि जितना गाय के दूध और बैलों के उपयोग से मनुष्यों को 
सुखों का लाभ होता है उतना भंसियों के दूध और भेंसों से नहीं। क्योंकि जितने 
आरोग्यकारक और बुद्धिवद्ध क आदि गुण गाय के दूध और बेलों में होते हैं, उतने भेंस 
के दूध और भेंस आदि में नहीं हो सकते ! इसलिये भ्रायों ने गाय सर्वोत्तम मानी है । 

श्रौर ऊंटनी का दूध गाय और भेंस के दूध से भी भ्रधिक होता है, तो भी इन 
का दूध गाय के सदृश नहीं । ऊंट और ऊंटनो के गुण भार उठाकर शीघ्र पहुंचाने के 
लिये प्रशंसनीय हैं । 

अब एक बकरी कम से कम एक झ्ौर अधिक से भ्रधिक पांच सेर दूध देती है, 
इसका मध्यभाग प्रत्येक बकरी से तीन सेर दूध होता है । और न्यून से न्‍्यून तीन महीने 
ओर अधिक से भ्रधिक पांच महीने तक दूध देती है, तो प्रत्येक वकरी के दूध देने में 
मध्यभाग चार महीने हुए | वह एक मास में २।४ सवा दो मन ओर चार मास में ९5 
नव मन होता है । पूर्वोक्त प्रकारानुसार इस दूध से १८० एक सौ अस्सी मनुष्यों की 
तुप्ति होती है। भोर एक बकरी एक वर्ष में दो वार ब्याती है।इस हिसाब से एक 
वर्ष में एक बकरी के दूध के एक वार भोजन से ३६० तीनसी साठ मनुष्यों की तृप्ति 
होती है । कोई बकरी न्यून से न्‍्यून चार वर्ष और कोई श्रधिक से ग्धिक ८ आठ वर्ष 
तक ब्याती है, इसका मध्य भाग ६ छः वर्ष हुआ, तो जन्मभर के दूध से २१६० दो, 
हजार एक सौ साठ मनुष्यों का एक वार के भोजन से पालन होता है । 


अब उसके बच्चा बच्ची मध्यभाग से २४ चौबीस हुए, क्‍योंकि कोई न्यून सें 
न्यून झौर कोई भ्धिक से भ्रधिक तीन बच्चों से ब्याती है । उनमें से दो का प्रत्यृत्यु 
समझो, रहे २२ बाईस, उनमें से १२ बकरियों के दूध से २५६२० पच्चीस हजार 
बीस मनुष्यों का एक दिन पालन होता है । उसकी पीढ़ी परपीढ़ी के हिसाब लगाने 
अ्संख्य मनुध्यों का पालन हो सकता है । और बकरे भी बोक उठाने आदि प्रयोजनों 
पाते हैं, भोर बकरा बकरी प्रौर भेड़ भेड़ी के ऊन के ब्त्रों से मनुष्यों को बड़े-बड़े सुख 

लाभ होते हैं । यद्यपि भेड़ी का दूध बकरी के दूध से कुछ कम होता है, तथापि बकरी 
के दूध से उसके दूध में बल और घृत अधिक होता है । इसी प्रकार भ्रन्य दूध देनेवाले 
पशुओों के दूध से भी अनेक प्रकार के सुख लाभ होते हैं । 

जैसे ऊंट ऊंटनी से लाभ होते हैं, वेसे ही घोड़े घोड़ी और हाथी आदि से अधिक 
कार्य सिद्ध होते हैं । इसी प्रकार सुअर, कुत्ता, मुर्गा, मुर्गी और मोर श्रादि पक्षियों से 
भी अनेक उपकार होते हैं। जो पुरुष हरिण और सिह झ्रादि पशु और मोर झादि 
पक्षियों से भी उपकार लेना चाहें तो ले सकते हैं, परन्तु सब का पालन उत्तरोत्तर 
समयानुकूल होवेगा । वतंमान में परमोपकारक गो की रक्षा में मुख्य तात्पर्य है । दो ही 
प्रकार से मनुष्य आदि की प्राणरक्षा, जीवन, सुख, विद्या, बल भ्रौर पुरुषार्थ आदि की 
वृद्धि होती है- एक अन्नपान, दूसरा भ्राच्छादन । इनमें से प्रथम के विना मनुष्यादि का 
सर्वेथा प्रलय झोर दूसरे के विना अनेक प्रकार की पीड़ा होती है । 

देखिये, जो पशु नि:सार घास तृण पत्ते फल फूल आदि खावें और सार दूध 
आदि अमृतरूपी रत्न देवें, हल गाड़ी में चल के अ्रनेकविध भ्रन्न आदि उत्पन्न कर सबके 
बुद्धि बल पराक्रम को बढ़ा के नीरोगता करे, पुत्र पुत्री और मित्र आंदि के समान 
पुरुषों के साथ विद्वास और प्रेम करें, जहां बांध वहां बन्धे रहें, जिधर चलावें उधर 
चलें, जहां से हटावें वहां से हट जावें, देखने श्रौर बुलाने पर समीप चले आाबें, जब कभो 
व्याप्नादि पशु वा मारनेवाले को देखें अपनी रक्षा के लिये पालन करनेवाले के समीप 
दोड़ कर ग्रावें कि यह हमारी रक्षा करेगा । जिनके मरे पर चमड़ा भी कंटक आदि से 
रक्षा करे, जंगल में चर के भ्रपने बच्चे और स्वामी के लिये दूध देने को नियत स्थान 
पर नियत समय चले श्रावें, अपने स्वामी की रक्षा के लिये तन मन लगावें, जिनका 
सर्वेस्व राजा और प्रजा आरादि मनुष्यों के सुख के लिये है, इत्यादि शुभगुणयुक्त सुख- 
कारक पशुओं के गले छूरों से काट कर जो अपना पेट भर सब संसार की हानि करते 
हैं, क्या संसार में उनसे भी अधिक कोई विश्वासघाती, अनुपकारी, दुःख देनेवाले श्रौर 
पापीजन होंगे ? 

इसीलिये यजुर्वेद के प्रथम ही मन्त्र में परामात्मा की आज्ञा है कि--अरध्न्या: 
यजमानस्य पशून्‌ पाहि' है पुरुष ! तू इन पशुप्रों को कभी मत मार, और यजमान 
अर्थात्‌ सब के सुख देनेवाले जनों के सम्बन्धी पशुओं की रक्षा कर, जिनसे तेरी भी पूरी 
रक्षा होवे । और इसीलिये ब्रह्मा से लेके आज पयंन्त ग्रायं लोग पशुओं की हिसा में 
पाप और ग्रधर्म समझते थे, और अभ्रब भी समभते हैं | और इन की रक्षा में अन्न भी 
महंगा नहीं होता, क्‍योंकि दूध श्रादि के अधिक होने से दरिद्री को भी खान पान में 
मिलने पर न्यून ही अन्न खाया जाता है, भ्रौर अन्न के कम खाने से मल भी कम होता 
है । मल के न्‍्यून होने से दुर्गन्‍्ध भी न्‍्यून होता है, दुग्ध के स्वल्प होने से बायु और 
वृष्टिजल की शुद्धि भी विशेष होती है, उससे रोगों को न्यूनता होने से सबको सुख 
बढ़ता है । 

इनसे यह ठीक है कि गो भ्रादि पशुझों के नाश होने से राजा श्रौर प्रजा का भी 
ताश हो जाता है, क्योंकि जब पशु न्यून होते हैं, तब दूध भ्रादि पदार्थ और खेती श्रादि 


७९६ गोकरुणानिधि 


कार्यों की भी घटती होती है | देखो, इसी से जितने मूल्य से जितना दूध और घी 
आ्रादि पदार्थ तथा बेल आदि पद्ु ७०० सातसो वर्ष के पूर्व मिलते थे, उतना दूध घी 
और बेल झादि पशु इस समय दक्षगुणे मूल्य से भी नहीं मिल सकते | क्योंकि ७०० 
सातसो वर्ष के पीछे इस देश में गवादि पशुओं को मारनेवाले मांसाहारी विदेशी मनुष्य 
बहुत आा बसे हैं। वे उन सर्वोपकारी पशुओ्रों के हाड़ मांस तक भी नहीं छोड़ते, तो 
“नष्टे मूले नैव पत्र न पुष्पम्‌' जब कारण का नाश करदे तो कार्य नष्ट क्यों न हो जाबे ? 
है मांसाहारियो ! तुम लोग जब कुछ काल के पदचात्‌ पशु न मिलेंगे, तब मनुष्यों का 
मांस भी छोड़ोगे वा नहीं ? हे परमेश्वर ! तू क्‍यों न इन पशुओं पर, जो कि बिना 
अपराध मारे जाते हैं, दया नहीं करता ? क्‍या उन पर तेरी प्रीति नहीं है ? क्या इनके 
लिये तेरी न्‍्याय-सभा बन्द होगई है ? क्‍यों उनकी पोड़ा छुड़ाने पर ध्यान नहीं देता, 
और उनको पुकार नहीं सुनता । क्‍यों इन मांसाहारियों के आत्माओों में दया प्रकाश 
कर निष्ठुरता, कठोरता, स्वार्थपन और मूर्खता भ्रादि दोषों को दूर नहीं करता ? 
जिससे ये इन बुरे कामों से बचें । 
अ्रथ समीक्षायां हिसक-रक्षक-संवाद:-- 

हिंसक-ईश्वर ने सब पशु श्रादि सृष्टि मनुष्य के लिये रची है, और मनुष्य 
अपनी भक्ति के लिये । इसलिये मांस खाने में दोष नहीं हो सकता । 

रक्षक--भाई ! सुनो, तुम्हारे शरीर को जिस ईह्वर ने बनाया है, क्या उसी ने 
पशु भ्रादि के शरीर नहीं बनाये हैं ? जो तुम कहो कि पद्यु आदि हमारे खाने को 
बनाये हैं, तो हम कह सकते हैं कि हिसक पशुझों के लिये तुमको उसने रचा है, क्योंकि 
जैसे तुम्हारा चित्त उनके मांस पर चलता है, वैसे ही सिंह, गृश्न आदि का चित्त भी 
तुम्हारे मांस, खाने पर चलता है, तो उन के लिये तुम क्यों नहीं ? 

हिं०-देखो, ईश्वर ने पुरुषों के दांत कंसे पैने मांसाहारी पशुओं के समान 
बनाये हैं । इससे हम जानते हैं कि मनुष्यों को मांस खाना उचित है। 

र०-जिन व्याप्नादि पशुओं के दांत के दृष्टान्त से भ्रपना पक्ष सिद्ध किया 
चाहते हो, क्‍या तुम भी उनके तुल्य ही हो ? देखो, तुम्हारी मनुष्य जाति उनकी पश्चु 
जाति, तुम्हारे दो पग और उनके चार, तुम विद्या पढ़ कर सत्यासत्य का विवेक कर 
सकते हो वे नहीं । प्रोर यह तुम्हारा दृष्टान्त भी युक्त नहीं, क्योंकि जो दांत का दृष्टान्त 
लेते हो तो बन्दर के दांतों का दृष्टान्त क्यों नहीं लेते ? देखो बन्दरों के दांत सिह 
झोौर बिल्ली आदि के समान हैं और वे मांस नहीं खाते । मनुष्य और बन्दर की आकृति 
भी बहुतसी मिलती है, जैसे मनुष्यों के हाथ पग और नख आदि होते हैं, वेसे ही बन्दरों 
के भी हैं। इसलिये परमेह्वर ने मनुष्यों को दृष्टान्त से उपदेश किया है कि जैसे बन्दर 
मांस कभी नहीं खाते और फलादि खाकर निर्वाह करते हैं, वेसे तुम भी किया करो । 
ज॑सा बन्दरों का दृष्टान्त सांगोपांग मनुष्यों के साथ घटता है, वेसा अन्य किसी का 
नहीं । इसलिये मनुष्यों को प्रति उचित है कि मांस सर्वथा छोड़ देवें । 

हिं०- देखो, जो मांसाहारी पशु भौर मनुष्य हैं वे बलवान्‌ भौर जो मांस नहीं 
खाते हैं वे निर्बल हैं, इससे मांस खाना चाहिये । 


समीक्षा-प्रकरणम्‌ ७६६ 


र०--क्‍्यों भ्रल्प समझ की बातें मानकर कुछ भी विचार नहीं $००१23% 
सिह मांस खाता और सुअर वा अरणा भेंसा मांस कभी नहीं खाता, सो गा 
बहुत मनुष्यों के समुदाय में गिरे तो एकया दो को मारता और एक पा जिले 
तलवार के प्रहार से मर भी जाता है, भौर जब जंगली सुअर वा 0 खा 
प्राणिसमुदाय में गिरता है, तब उन अनेक सवारों और मनुष्यों कमई हरी 
अनेक गोली बरछी तथा तलवार आदि के प्रहार आदि से भी हे घ्र्न' | 
और सिंह उससे डरके प्नलग सटक जाता है, और वह सिंह से नहीं डरता । 


जो प्रत्यक्ष दृष्टान्त देखना चाहो तो एक मांसाहारी का एक दूध घी और 

अंवादशि महा के मल्‍ल चौबे से बाहुयुद्ध हो, तो प्रनुमान है कि 20% अाजिहाई 
को पटक उसकी छाती पर चढ़ ही बेठेगा | पुनः परीक्षा होगी कि कि हा ध 
खाने से बल न्‍्यून और अधिक होता है। भला, तनिक विचार करो हा कक " 
खाने से भ्रधिक बल होता है अथवा रस और जो सार है उसके खाने से : है 2९ 
छिलके के समान और दूध घी सार रस के तुल्य है, इसको जो युक्तिपूर्वक ख गा 
मांस से भ्रधिक गुण श्रौर बलकारी होता है फिर मांस का खाना व्यर्थ ्रौ 
हानिकारक, अन्याय, अधमम ओौर दुष्ट कम क्‍यों नहीं ? े 

हि०--जिस देश में सिवाय मांस के अन्य कुछ नहीं मिलता, वहां वा 
आपत्काल में अथवा रोगनिवृत्ति के लिए मांस खाने में दोष नहीं होता । 


र०- यह आपका कहना व्यर्थ है, क्योंकि जहां मनुष्य रहते हैं, वहां पृथिवी 
भ्रवदय होती है। जहां पृथिवी है वहां खेती वा फल फूल ग्रादि होते हैं, और जहां 
कुछ भी नहीं होता, वहां मनुष्य भी नहीं रह सकते | और जहां ऊसर भूमि है, 
मिष्ट जल झ्ौर फलाहारादि के न होने से मनुष्यों का रहना भी दुर्घट है। श्रौर 
आपत्काल में भी अन्य उपायों से निर्वाह कर सकते हैं, जैसे मांस के न खाने वाले 
करते हैं। और विना मांस के रोगों का निवारण भी प्रोषधियों से यथावत्‌ होता है, 
इसलिये मांस खाना अ्रच्छा नहीं । 

हिं०-“जो कोई भी मांस न खावे तो पशु इतने बढ़ जायें कि पृथिवी पर भी 
न समावें, भर इसलिये ईश्वर ने उनकी उत्पत्ति भी अधिक की है, तो मांस क्यों न 
खाना चाहिये ? 

र०-वाह ! वाह ! यह बुद्धि का विपर्यास आपको मांसाहार ही से हुप्रा 
होगा । देखो, मनुष्य का मांस कोई नहीं खाता, पुनः क्‍यों न बढ़ गये । और इनकी 
अधिक उत्पत्ति इसलिये है कि एक मनुष्य के पालन व्यवहार में प्रनेक पशुओं की 
अपेक्षा है। इसलिये ईश्वर ने उनको ग्रधिक उत्पन्न किया है । 

हिं०--ये जितने उत्तर किये, वे सब व्यवहारसम्बन्धी हैं, परन्तु पशुओं को 
सार के सांस ख्ाने में श्रधर्स तो नहीं होता, भौर जो होता है तो तुम को होता 
होगा, क्योंकि तुम्हारे मत में निषेध है। इसलिये तुम मत खाओों और हम खावें, 
क्योंकि हमारे मत में मांस खाना अधर्म नहीं है । 


०० गोकरुणानिधि: 


र०--हम तुम से पूछते हैं कि धर्म श्रौर अधर्म व्यवहार ही में होते हैं वा 
अ्रन्यत्र ? तुम कभी सिद्ध न कर सकोगे कि व्यवहार से भिन्न धर्माधरम होते हैं । जिस 
जिस व्यवहार से दूसरों की हानि हो वह-वह्‌ '“ग्रधम' और जिस-जिस व्यवहार से 
उपकार हो, वह-वह 'धर्म' कहाता है। तो लाखों के सुख लाभकारक पशुओं का 
नाश करना पअ्धर्म और उनकी रक्षा से लाखों को सुख पहुँचाना धर्म क्‍यों नहीं 
मानते ? देखों, चोरी जारी आदि कर्म इसलिये भ्रधम हैं कि इनसे दूसरे की हानि 
होती है । नहीं तो जो जो प्रयोजन धनादि से उनके स्वामी सिद्ध करते हैं, वे ही 
प्रयोजन उन चोरादि के भी सिद्ध होते हैं। इसलिये यह निश्चित है कि जो जो जगत्‌ 
में हानिकारक हैं वे वे 'प्रधमं', और जो जो परोपकारी हैं वे वे 'धर्म' कहाते हैं । 
जब एक आदमी की हानि करने से चोरी आदि कम पाप में गिनते हो, तो 
गवादि पशुओं को मार के बहुतों की हानि करना महापाप क्‍यों नहीं ? देखो, 
मांसाहारी मनुष्यों में दया श्रादि उत्तम गुण होते ही नहीं, किन्तु वे स्वार्थथश होकर 
दूसरे की हानि करके भ्पना प्रयोजन सिद्ध करने हो में सदा रहते हैं। जब मांसाहारी 
किसी पुष्ट पशु को देखता है, तभी उसकी इच्छा होती है कि इसमें मांस अधिक 
है, मारकर खाऊं तो अच्छा हो । और जब मांस का न खानेवाला उसको देखता है 
तो प्रसन्न होता है कि यह पशु प्रानन्द में है। जेसे सिंह आदि मांसाहारी पशु किसी 
का उपकार तो नहीं करते, किन्तु अपने स्वार्थ के लिये दूसरे का प्राण भी ले मांस 
खाकर अति प्रसन्न होते हैं, वैसे ही मांसाहारी मनुष्य भी होते हैं। इसलिये मांस का 
खाना किसी मनुष्य को उचित नहीं । 


हिं०-अच्छा जो यही बात है तो जब तक पशु काम में झावें तब तक उनका 
मांस न खाना चाहिये, जब बूढ़े हो जावें वा मर जावें तब खाने में कुछ भी दोष नहीं । 

र०--जैसे दोष उपकार करनेवाले माता पिता आदि के वृद्धावस्था में मारने भ्ौर 
उनके मांस खाने में हैं. वेसे उन पशुप्नों की सेवा न कर मार के मांस खाने में है । झौर 
जो मरे पद्चात्‌ उनका मांस खावे तो उसका स्वभाव मांसाहारी होने से अवदय हिसक 
होके हिंसारूपी पापसे कभी न बच सकेगा | इसलिये किसी अवस्था में मांस न 
खाना चाहिये । 


हिं--जिन पशुओं औ्रोर पक्षियों श्र्थात्‌ जंगल में रहनेवालों से उपकार किसी 
का नहीं होता और हानि होती है, उनका मांस खाना वा नहीं ? 


र०--न खाना चाहिये, क्‍योंकि वे भी उपकार में ग्रा सकते हैं । देखो, १०० सौ 
भज्जी जितनी शुद्धि करते हैं, उनसे अधिक एक सुझ्र वा मुर्गा भ्रथवा मोर आ्ादि पक्षी 
सर्प आदि की निवृत्ति करने से पवित्रता और ग्ननेक उपकार करते हैं । और जंसे 
मनुष्यों का खान पान दूसरे के खाने पीने से उनका जितना ग्रनुपकार होता है, वैसे 
जंगली मांसाहारी का प्रश्न जंगली पशु श्र पक्षी हैं। भ्रौर जो विद्या वा विचार से सिंह 
ग्रादि बनस्थ पशु और पक्षियों से उपकार लेबें तो श्रनेक प्रकार का लाभ उनसे भी हो 
सकता है । इस कारण मांसाहार का सर्वथा निषेघ होना चाहिये । 

भला, जिनके दूध आदि खाने पीने में ग्राते हैं, वे माता पिता के समान माननीय 
क्यों न होने चाहियें ? ईइवर की सृष्टि से भी विदित होता है कि मनुष्यों से पशु भौर 
पक्षी भ्रादि भ्रधिक रहने से कल्याण है । क्‍योंकि ईश्वर ने मनुष्यों के खाने पीने के 
पदार्थों से भी पशु पक्षियों के खाने पीने के पदार्थ घास वृक्ष फूल फलादि पभ्रधिक 
रचे हैं, और वे विना जोते बोए सींचे पृथिवी पर स्वयं उत्पन्न होते हैं । और वहां कर 
भी करता है इसलिये समझ लीजिये कि ईहवर का अभिप्राय उनके मारने में नहीं 
किन्तु रक्षा करने में है। 

हिं--जो मनुष्य पद्मु को मारके मांस खावें उन को पाप होता है, और जो 
बिकता मांस मूल्य से ले वा भेरव, चामुण्डा, दुर्गा, जखेया, वाममार्ग भ्रथवा यज्ञ भ्रादि 
की रीति से चढ़ा समर्पण कर खावें तो उनको पाप नहीं होना चाहिये, क्योंकि 
वे विधि करके खाते हैं । 

र०--जो कोई मांस न खाबे, न उपदेश और न भ्रनुमति ग्रादि देवे, तो पशु झादि 
कभी न मारे जावें । क्योंकि इस व्यवहार में बहकावट लाभ और बिक्री न हो, तो 
प्राणियों का मारना बन्द ही हो जावे । इस में प्रमाण भी है:-- 

अनुसन्‍्ता विशसिता निहन्ता क्रयविक्रयी ॥ 
संस्कर्त्ता चोपहर्त्ता च खादकश्चेति घातका; ।। 
मनु० अ० ५ । इलो० ५१ ॥ 

भ्रथं--भ्रनुमति 5 मारने की सलाह देने, मांस के काटने, पशु भ्रादि के मारने, 
उनको मारने के लिये और बेचने, मांस के पकाने, परसने और खानेवाले ८ आठ 
मनुष्य घातक हिसक अर्थात्‌ ये सब पापकारी हैं |। 

भोर भैरव आदि के निभित्त से भी मांस खाना मारना वा मरवाना महापापकम्मं 
है। इसलिये दयालु परमेश्वर ने वेदों में मांस खाने वा पशु भ्रादि के मारने की विधि 
नहीं लिखी । 

मद्य भी मांस खाने का ही कारण है, इसलिए यहां संक्षेप से लिखते हैं: -- 

प्रमत्त--कहोजी! मांस तो छूटा सो छूटा परल्तु मद्य पीने में तो कोई भी 
दोष नहीं ? 

शान्त--मद्य पीने में भी वैसे ही दोष हैं जेसे कि मांस खाने में । मनुष्य मद्य पीने 
से नशे के कारण नष्टबुद्धि होकर श्रकत्तव्य कर लेता और कत्तंव्य को छोड़ देता है, 
न्याय का भ्रन्याय और अन्याय का न्याय झादि विपरीत कर्म करता है । शोर मद्य की 
उत्पत्ति बिकृत पदार्थों से होती है, भौर वह मांसाहारी ब्रवश्य हो जाता है, इसलिये 
इसके पीने से श्रात्मा में विकार उत्पन्न होते हैं। भ्रौर जो मद्य पीता है, वह विद्यादि 
शुभ गुणों से रहित होकर उन दोषों में फंस कर झपने धर्म, भ्र्थ, काम और मोक्ष 
फलों को छोड़ पशुवत्‌ श्राहार, निद्रा, भय, मैथुन भ्रादि कर्मों में प्रवत्त होकर प्रपने 
मनुष्यजन्म को व्यथ्थं कर देता है । इसलिये नशा अर्थात्‌ मदकारक द्रव्यों का सेवन भी 
न करना चाहिये । 

घ०२्‌ गोकरुणानिधि: 


जैसा मद्य है वेसे भांग आ्रादि पदार्थ भी मादक हैं, इसलिये इनका भी सेवन 
कभी न करे, क्योंकि ये भी बुद्धि का नाश करके प्रमाद, आलस्य और हिंसा आदि में 
मनुष्य को लगा देते हैं । इसी लिये मद्यपान के समान इनका भी सव्वंथा निषेध ही है । 

इससे हे धार्मिक सज्जन लोगो ! श्राप इन पशुओं की रक्षा तन, मन और धन 
से क्‍यों नहीं करते ? हाय !! बड़े शोक की बात है कि जब हिंसक लोग गाय बकरे 
झ्रादि पशु और मोर झ्रादि पक्षियों को मारने के लिये ले जाते हैं, तब वे अ्रनाथ तुम 
हमको देख के राजा और प्रजा पर बड़े शोक प्रकाशित करते हैं--कि देखो ! हमको 
विना अपराध बुरे हाल से मारते हैं, ओर हम रक्षा करने तथा मारनेवालों को भी दूध 
आदि अमृत पदार्थ देने के लिये उपस्थित रहना चाहते हैं, भ्रौर मारे जाना नहीं चाहते, 
देखो, हम लोगों का स्वेस्व परोपकार के लिये है, भ्रोर हम इसीलिए पुकारते हैं कि 
हमको आप लोग बचावें, हम तुम्हारी भाषा में श्रपना दुःख नहीं समझा सकते, और 
श्राप लोग हमारी भाषा नहीं जानते, नहीं तो क्या हममें से किसी को कोई मारता, 
तो हम भी आप लोगों के सदुश अपने मारनेवालों को न्यायबव्यवस्था से फांसी पर न 
चढ़वा देते ? हम इस समय अतीव कष्ट में हैं, क्योंकि कोई भी हमको बचाने में उद्यत 
नहीं होता । श्र जो कोई होता है तो उससे मांसाहारी द्वेष करते हैं । 

अस्तु, वे स्वार्थ के लिये द्वेष करो तो करो, क्योंकि 'स्वार्थी दोष॑ न पश्यति' जो 
स्वार्थ साधने में तत्पर है, वह अपने दोषों पर ध्यान नहीं देता, किन्तु दूसरों को 
हानि हो तो हो मुझको सुख होना चाहिये, परन्तु जो उपकारी हैं वे इसके बचाने में 
अत्यन्त पुरुषार्थ करें, जैसा कि भ्ार्य लोग सृष्टि के आरम्भ से श्राज तक वेदोक्त रीति से 
प्रशंसनीय कर्म करते आये हैं। वसे ही सब भूगोलस्थ सज्जन मनुष्यों को करना 
उचित है । 

धन्य है भ्रार्यावत्तं देशवासी आर्य लोगों को कि जिन्होंने ईइवर के सृष्टिक्रम 
के भ्रनुसार परोपकार ही में अपना तन, मन, घन लगाया और लगाते हैं । इसीलिये 
आरर्यावरत्तीय राजा, महाराजा, प्रधान और धनाढ्य लोग आधी पृथिवी में जंगल रखते 
थे कि जिससे पशु और पक्षियों की रक्षा होकर ओषधियों के सार दूध आदि पवित्र 
पदार्थ उत्पन्न हों, जिनके खाने पीने से आरोग्य, बुद्धि-बल, पराक्रम आदि सद्गुण बढ़ें । 
और वक्षों के अधिक होने से वर्षा जल भर वायु में ब्राद्व ता और शुद्धि अधिक होती 
है। पशु और पक्षी आदि के अधिक होने से खात भी अधिक होता है । परन्तु इस समय 
के मनुष्यों का इससे विपरीत व्यवहार है कि जंगलों को काट और कटवा डालना, 
पशुओं को मार झौर मरवा खाना और विष्ठा भ्रादि का खात खेतों में डाल अथवा 
डलबवा कर रोगों की वृद्धि करके संसार का अ्रहित करना, स्वप्रयोजन साधना और 
परप्रयोजन पर ध्यान न देना; इत्यादि काम उललटे हैं। 

'विषादप्यमृतड ग्राह्म ' सत्पुरुषों का यही सिद्धान्त है कि विष से भी अमृत लेना ॥ 
इसी प्रकार गाय झ्रादि का मांस बिषबत्‌ महारोगकारी को छोड़ कर उनसे उत्पन्न हुए. 
दूध भ्रादि अमृत रोगनाशाक हैं उनको लेना। अतएब इनकी रक्षा करके विषत्यागी 
और अमृतभोजी सब को होना चाहिये । सुनो बन्धुवर्गों ! तुम्हारा तन, मन, धन गाय 

झ्रादि की रक्षारूप परोपकार में न लगे तो किस काम का है ? देखो परमात्मा का 
स्वभाव कि जिसने सब विश्व और सब पदार्थ परोपकार ही के लिये रच रक्खे हैं, वेसे 
तुम भी प्रपना तन, मन, धन परोपकार ही के भ्रपण करो । 

बड़े आश्चर्य की बात है कि पशुओं को पीड़ा न होने के लिये न्यायपुस्तक में 
व्यवस्था भी लिखी है कि जो पशु दुबंल श्रौर रोगी हों उनको कष्ट न दिया जावे और 
जितना बोभ सुखपूर्वक उठा सकें उतना ही उन पर धरा जावे । श्रीमती राजराजेश्वरी 
श्रीविक्टोरिया महाराणी का विज्ञापन भी प्रसिद्ध है कि इन भव्यक्तब्राणी पशुओं को 
जो जो दुःख दिया जाता है वह न दिया जावे, तो क्या भला मार डालने से भी भ्रधिक 
कोई दुःख होता है ? क्‍या फांसी से अधिक दुःख बन्दीगृह में होता है ? जिस किसी 
अपराधो से पूछा जाय कि तू फांसी चढ़ने में प्रसन्न है वा बंदीघर के रहने में ? तो वह्‌ 
स्पष्ट कहेगा कि फांसी में नहीं, किन्तु बन्दीघर के रहने में । 

, और जो कोई मनुष्य भोजन करने को उपस्थित हो उसके आगे से भोजन के 
पदार्थ उठा लिये जायें श्रौर उसको वहां से दूर किया जावे, तो क्या वह सुख मानेगा ? 
ऐसे ही प्राजकल के समय में कोई गाय आदि पशु सरकारी जंगल में जाकर घास श्रौर 
पत्ता जो कि उन्हीं के भोजनार्थ हैं विना महसूल दिये खावें वा खाने को जावें, तो बेचारे 
उन पशुभ्रों प्रोर उनके स्वामियों को दुदंशा होती है । जंगल में ग्राग लग जावे तो कुछ 
चिन्ता नहीं, किन्तु वे पशु न खाने पावें। हम कहते हैं कि किसी अति क्षुधातुर राजा 
वा राजपुरुष के समान झाये चावल आदि वा डबलरोटी भ्रादि छीनकर न खाने देवें 
और उनकी दुर्देशा की जावे, तो इनको दुःख विदित न होगा ? क्‍या वेसा ही उन पश्चु 
पक्षियों प्रौर उनके स्वामियों को न होता होगा ? 

ध्यान देकर सुनिये कि जैसा दुःख सुख अपने को होता है, वैसा ही भौरों को 
भी समझा कीजिये। झ्ौर यह भी ध्यान में रखिये कि वे पशु झ्रादि श्रोर उनके स्वामी 
तथा खेती झ्रादि कर्म करनेवाले प्रजा के पशु आदि झोर मनुष्यों के भ्रधिक पुरुषार्थ ही 
से राजा का ऐश्वर्य अ्रधिक बढ़ता और न्यून से नष्ट हो जाता है, इसीलिये राजा प्रजा 
से कर लेता है कि उनकी रक्षा यथावत्‌ करे, न कि राजा और भ्रजा के जो सुख के 
कारण गाय आदि पशु हैं उनका नाश किया जावे । इसलिये भ्राज तक जो हुआ सो 
हुआ, प्रांखें खोलकर सबके हानिकारक कर्मों को न कीजिये झौर न करने दोजिये। 
हां, हम लोगों का यही काम है कि श्राप लोगों को भलाई और बुराई के कामों को 
जता देवें, गौर आप लोगों का यही काम है कि पक्षपात छोड़ सबकी रक्षा और बढ़ती 
करने में तत्पर रहें । सर्वशक्तिमान्‌ू जगदीइवर हम और आप पर पूर्ण कृपा करे कि 
जिससे हम और श्राप लोग विश्व के हानिकारक कर्मों को छोड़ सर्वोपकारक कर्मों 
को करके सब लोग आनन्द में रहें। इन सब बातों को सुन मत डालना किन्तु सुन 
रखना, इन अ्ननाथ पशुझ्रों के प्राणों को क्ीज्र बचाना । 
है महाराजाधिराज जगदीश्वर ! जो इनको कोई न बचावे तो झाप इनकी रक्षा 
करने और हम से कराने में शीघ्र उद्यत हजिये ।। 
इति समीक्षाप्रकरणम्‌ ॥। 


गोकरूंणानिध्धि: 


इस सभा के नियम 


१--सब विद्व को विविध सुख पहुँचाना इस सभा का मुख्य उद्देश्य है, किसी की 
हानि करना प्रयोजन नहीं । 

२--जो जो पदार्थ सूष्टिक्रमानुकूल जिस जिस प्रकार से अ्रधिक उपकार में 
आवे, उस्त उस से आप्ताभिप्रायानुसार यथायोग्य सर्वहित सिद्ध करना इस 
सभा का परम पुरुषार्थ है । 

३--जिस जिस कर्म से बहुत हानि और थोड़ा लाभ हो, उस उस को सभा 
कत्तंव्य नहीं समझती । 

४--जो जो मनुष्य इस परमहितकारी कार्य में, तन, मन, धन से प्रयत्न और 
सहायता करे, वह वह इस सभा में प्रतिष्ठा के योग्य होवे । 

५--जो कि यह कार्य्य सर्वहितकारी है, इसलिए यह सभा भूगोलस्थ मनुष्य 
जाति से सहायता की पूरी भ्राक्षा रखती है । 

६- जो जो सभा देश-देशान्तर और द्वीप-द्वीपान्तर में परोपकार ही करना 
अ्भीष्ट रखती है, वह वह इस सभा की सहायकारिणी समभी जाती है । 

७--जो जो जन राजनीति वा प्रजा के अ्रभीष्ट से विरुद्ध, स्वार्थी, क्रोघी 
और श्रविद्यादि दोषों से प्रमत्त होकर राजा झ्ौर प्रजा के लिये प्रनिष्ट 
कर्म करे वह वह इस सभा का सम्बन्धी न समझा जावे । 


उपनियम 


नाम 

१-इस सभा का नाम “गोकृष्यादिरक्षिणी” है । 

उद्देश्य 

२--इस सभा के उद्देश्य वे ही हैं जो कि इसके नियमों में वर्णन किये गये हैं । 

३--जो लोग इस सभा में नाम लिखाना चाहें#और इस के उद्देश्यानुकूल 
आचरण करना चाहें वे इस सभा में प्रविष्ट हो सकते हैं, परन्तु उनकी 
आयु १८ वर्ष से न्‍्यून नहो। जो लोग इस सभा में प्रविष्ट हों के 
“गोरक्षकसभासद्‌' कहलावेंगे । 

४-जिन का नाम इस सभा में सदाचार से एक वर्ष हो रहा हो और वे अपने 
झाय का झतांश वा अधिक मासिक वा वार्षिक इस सभा को दें, के; 





# इस सभा के नाम लिखाने के लिये मंत्री के पास इस प्रकार का पत्र भेजना चाहिये कि-- 


"मैं प्रसन्नतापुवंक इस सभा के उद्द श्यानुकूल, जो कि नियमों में वर्णन किये हैं, श्राचरण स्वी' ॥ 
करता हूं । मेरा नाम इस सभा में लिख लोजिये ।' परस्तु ग्रस्तरज्भसभा को प्रधिकार रहेगा 
किसो विशेष हेतु से उतका सास इस सभा में लिखना स्वीकार न करे ।। 


उपनियम-प्रंक रणम्‌ घ०५्‌ 


“गोरक्षकसभासद्‌' हो सकते हैं।और सम्मति देने का भ्रधिकार केवल 

गोरक्षकसभासदों ही को होगा । 

(अ) गोरक्षकसभासद्‌ बनने के लिये गोकृष्यादिरक्षिणी सभा में वर्ष भर 
नाम रहने का नियम किसी व्यक्ति के लिये भ्रन्तरज्भुसभा शिथिल भी 
कर सकती है। इस सभा में वर्ष भर रहकर गोरक्षकसभासद्‌ बनने 
का नियम गोकृष्यादिरक्षिणी सभा के दूसरे वर्ष से काम आवेगा । 

(ब) राजा, सरदार, बड़े बड़े साहकार आदि को इस सभा के सभासद्‌ बनने 
के लिये झतांश ही देना भ्रावश्यक नहीं, वे एकवार वा मासिक वा 
वाधिक अपने उत्साह वा सामर्थ्यानुसार दे सकते हैं । 

(स) अन्तरज़्सभा किसी विशेष हेतु से चन्दा न देनेवाले पुरुष को भी 
गोरक्षकसभासद्‌ बना सकती है। 

(द) नीचे लिखी हुई विशेष दशाओं में उन सभासदों की भी, जो गोरक्षक- 
सभासद्‌ नहीं बने, सम्मति ली जा सकती है-- 

(१) जब नियमों में न्यूनाधिक शोधन करना हो । 

(२) जब कि विज्लेष अवस्था में अन्तरज्भसभा उनकी सम्मति लेनी 
योग्य और श्रावद्यक समझे । 

(३) जो इस सभा के उद्देश्य के विरुद्ध कर्म करेगा वह न तो गोरक्षक 
झ्औौर न गोरक्षकसभासद्‌ गिना जावेगा । 

(४) गोरक्षकसभासद्‌ दो प्रकार के होंगे--एक साधारण और दूसरे 
माननीय । माननीय गो रक्षकसभासद्‌ वे होंगे जो शतांश वा १०) रु० 
मासिक वा इससे अधिक देवें, अथवा एक बार २५०) रुपया दें, 
वा जिनको भअन्तरजुसभा विद्या आदि श्रेष्ठ गुणों से माननीय समझे । 

५--यह सभा दो प्रकार की होगी--एक साधारण, दूसरी ग्रन्तरज्ध । 

६--साधारणसभा तीन प्रकार की होगी--१ मासिक, २ षाण्मासिक और ३ 
नेमित्तिक । 

७--मासिकसभा--प्रतिमास एक बार हुआझ्ना करेगी, उसमें महीने भर का आयव्यय 
और सभा के कार्यकर्त्ताओं की क्रियाओ्रों का वर्णन किया जाबे जो कि कथन 
योग्य हो । 

८--पषाण्मासिक सभा--कातिक और वेशाल के अन्त में हुआ करे, उस में श्राप्तोक्त 
विचार, मासिक सभा का कार्य, प्रत्येक प्रकार का भ्रायव्यय समझना और 
समभाना होवे । 

९--नैमित्तिक सभा- जब कभी मल्त्री, प्रधान और श्रन्तरड्भसभा ग्रावश्यक कार्ये 
जाने उसी समय यह सभा हो और उसमें विद्येष कार्यों का प्रबन्ध होवे । 

१०--अ्रन्तरज्ुसभा--सभा के समस्त कार्यप्रबन्ध के लिये एक श्रन्तरंगसभा नियत 
की जाबै, ओर इसमें तीन प्रकार के सभासद्‌ हॉ--एक प्रतिनिधि, दूसरे 
प्रतिष्ठित और तीसरे प्रधिकारी । 


ष्ग्द्‌ गोकरुणानिधि:ः 


११--प्रतिनिधि सभासद्‌ अपने-अपने समुदायों के प्रतिनिधि होंगे श्नौर उन्हें उनके 
समुदाय नियत करेंगे । कोई समुदाय जब चाहे अ्रपने प्रतिनिधि को बदल 
सकता है । प्रतिनिधि सभासदों के विद्येष काय॑ ये होंगे:-- 
(भ्र) अपने अपने समुदायों की सम्मति से भ्रपने को विज्ञ रखना । 
(ब) श्रपने अपने समुदायों को अन्तरंगसभा के कार्य, जो कि प्रकट करने योग्य 

हों, बतलाना । 

(ज) अपने अपने समुदायों से चन्दा इकट्ठा करके कोषाध्यक्ष को देना । 

१२--भ्रतिष्ठित सभासद्‌ विद्येष गुणों के कारण प्राय: वाषिक, नैमित्तिक और 
साधारण सभा में नियत किये जावें। प्रतिष्ठित सभासद्‌ अन्तरंगसभा में एक 
तिहाई से अधिक न हों । 

१३-5प्रति वैशाख की सभा में अन्तरंगसभा के प्रतिष्ठित अधिकारी वाधिक साधारण 
सभा में फिर से नियत किये जावें, झौर कोई पुराना प्रतिष्ठित भ्रौर भ्रधिकारी 
पुनर्वार नियुक्त हो सकता है। 

१४--जब वर्ष के पहिले किसी प्रतिष्ठित सभासद्‌ श्रोर अधिकारी का स्थान रिक्त 
हो, तो अन्तरंगसभा श्राप ही उसके स्थान पर किसी भर योग्य पुरुष को 
नियत कर सकती है। 

१५--अन्तरज्सभा कार्य के प्रबन्ध निमित्त उचित व्यवस्था बना सकती है, परन्तु 
वह नियमों और उपनियमों से विरुद्ध न हो । 

१६--भ्रन्तरज्भस भा किसी विशेष कार्य के करने और सोचने के लिये अपने में से 
सभासदों और विशेष गुण रखने वाले सभासदों को मिलाकर उपसभा नियत 
कर सकती है | 

१७--अन्तरजूसभा का कोई सभासद्‌ मन्त्री को एक सप्ताह के पहिले विज्ञापन दे 
सकता है कि कोई विषय सभा में निवेदन किया जावे, और वह विषय प्रधान 
की आ्राज्ञानुसार निवेदन किया जावे । परन्तु जिस विषय के निवेदन करने में भ्रन्त- 
रंगसभा के पांच सभासद्‌ सम्मति दें, वह ग्रवश्य निवेदन करना ही पड़ेगा । 

१८--दो सप्ताह के पीछे अन्तरंगसभा अ्रवद्य हुआ करे, और मन्‍्त्री और प्रधान की 
आज्ञा सेवा जब ग्न्तरंगसभा के पाँच सभासद्‌ मन्त्री को पत्र लिखें, तो भी 
हो सकती है । 

१९--अश्रधिका री छः प्रकार के होंगे--१ प्रधान, २ उपप्रधान, ३ मन्‍्त्री, ४ उपमन्त्री, 
५ कोषाव्यक्ष, ६ पुस्तकाध्यक्ष । 

मन्‍्त्री, कोषाष्यक्ष, प्रुस्तकाध्यक्ष इनके शभ्रधिकारों पर झावश्यकता 
होने 
हे धि से ही कि लीन हो सकते हैं। न जब किसी अधिकार पर एक 
अधिक भी नियत हों तो अन्तरज्भुधभा उन्हें कार्य बांट देवे । 


उपनियम-प्रकरणम्‌ ०७ 


२०. प्रधान--प्रधान के निम्नलिखित ग्रधिकार ओर काम होवें-- 


१. 


२. 


डा 


प्रधान अन्तरंगसभा आदि सब सभाओं का सभापति समझा जावे । 
सदा सभा के सब कार्यों के यथावत्‌ प्रबन्ध श्रौर स्वंथा उन्नति और रक्षा 
में तत्यर रहे । सभा के प्रत्येक कार्य्य को देखे कि वे नियमानुसार किये जाते 


हैं वा नहीं, ग्रौर स्वयं नियमानुसार चले । 


, यदि कोई विषय कठिन और आवह्यक प्रतीत हो, तो उसका यथोचित 


प्रबन्ध तत्काल करे,-और उसकी हानि में वही उत्तर देवे । 
प्रधान प्रपने प्रधानत्व के कारण सब उपसभाओं का, जिन्हें श्रन्तरंगसभा 
संस्थापन करे, सभासद्‌ हो सकता है । 


२१. उपप्रधान--इस के ये कार्य्यं कत्तंब्य हैं-- 


प्रधान की भ्रनुपस्थिति में उसका प्रतिनिधि होवे। यदि दो वा प्रधिक 
उपप्रधान हों तो सभा की सम्मति के झनुसार उनमें से कोई एक प्रतिनिधि 
किया जावे, परन्तु सभा के सब कार्य्यों में प्रधान को सहायता देना उसका 
मुख्य कार्य है । 


२२. मनम्त्री-मन्त्री के निम्नलिखित भ्रधिकार और कार्य हैं-- 


५. 


६. 


छ- 


अन्तरंगसभा की आज्ञानुसार सभा की ओर से सब के साथ पत्र-ब्यवहार 
रखना । 


- सभाओं का वृत्तान्त लिखना और दूसरी सभा होने से पहले ही पूर्व वृत्तान्त 


पुस्तक में लिखना वा लिखवाना । 


- मासिक अन्‍्तरंगसभाग्रों में उन गोरक्षकों वा गोरक्षक-सभासदों के नाम 


सुनाना जो कि पिछली मासिकसभा के पीछे सभा में प्रविष्ट वा उससे पृथक्‌ 


हुये हों । 


. सामान्य प्रकार से भृत्यों के कार्य पर दृष्टि रखना, और सभा के नियम, 


उपनियम और व्यवस्थाओं के पालन पर ध्यान रखना । 


. इस बात का भी ध्यान रखना कि प्रत्येक गोरक्षक-सभासद्‌ किसी न किसी 


समुदाय में हों, और इसका भी प्रत्येक समुदाय ने भ्रपनी श्रोर से अन्तरंगसभा 
में प्रतिनिधि दिया होवे । 

पहिले विज्ञापन दिये पर मान्यपुरुषों को सत्कारपूर्वक बिठाना । 

प्रत्येक सभा में नियत काल पर झाना और बराबर ठहरना । 


२३. कोषाध्यक्ष-कोषाध्यक्ष के नीचे लिखे प्रधिकार झौर कार्य हैं-- 


१. 


-सभा के सब झायघधन का लेना, उसकी रसीद देना और उसको बथोचित 
रखना । 


घ्ण्घ गोकरुणानिधि: 


१४. 


२५. 


२६. 


२७. 


२९. 


३०. 
३१. 


२. किसी को अन्तरंगसभा की प्राज्ञा के बिना रुपया न देना, किन्तु मन्‍्त्री और 
प्रधान को भी उस प्रमाण से देवे जितना अन्तरंगसभा ने उनके लिये नियत 
किया हो, भ्रधिक न देना। और उस धन के उचित व्यय के लिये वही 
अधिकारी, जिसके द्वारा वह व्यय हुआ हो, उत्त रदाता होवे । 

३: सब धन के व्यय का रीतिपूर्वक बहीखाता रखना, और प्रतिमास अन्तरंग- 
सभा में हिसाब को बहीखाते समेत परताल और स्वीकार के लिये निवेदन 
करना । 

पुस्तकाध्यक्ष--पुस्तकाध्यक्ष के भ्रधिकार और कार्य ये होवें-- 

१. जो पुस्तकालय में सभा की स्थिर और विक्रय की पुस्तक हों उन सबों की 
रक्षा करे, और पुस्तकालय सम्बन्धी हिसाब भी रक्‍्खे और पुस्तकों के 
लेनेदेने का कार्य भी करे । 

मिश्चवित नियम 

सब गोरक्षक-सभासदों की सम्मति निम्नलिखित दाझ्रों में ली जावे-- 

१. अन्तरंगसभा का यह निईचय हो कि किसी साधारणसभा के सिद्धान्त पर 
निश्चय न करना चाहिये, किन्तु गोरक्षक-सभासदों की सम्मति जाननी 
चाहिये । 

२. सब गोरक्षक सभासदों का पांचवाँ वा अधिक अंश इस निमित्त मन्त्री के 
पास पत्र लिख भेजे । 

३. जब बहुत से व्ययसम्बन्धी वा प्रबन्धसम्बन्धी नियम प्रथवा व्यवस्थासम्बन्धी 
कोई मुख्य विचारादि करना हो अथवा जब अन्‍्तरंगसभा सब गोरक्षक 
सभासदों की सम्मति जानना चाहे । 

जब किसी सभा में थोड़े से समय के लिये कोई अश्रधिकारी उपस्थित न 

हो, तो उस समय के लिये किसी योग्यपुरुष को अन्‍्तरंगसभा नियत कर 

सकती है । 

यदि किसी भ्रधिकारी के स्थान पर वाधिक साधारण सभा में कोई पुरुष नियत 

न किया जावे, तो जब तक उस के स्थान पर नियत न किया जाय, वही 

अधिकारी भ्रपना काम करता रहे । 


« सब सभा और उपसभाझ्रों का वृत्तान्‍न्त लिखा जाया करे और उसको सब 


गोरक्षकसभासद्‌ देख सकते हैं । 
सब सभाओं का कार्य तब प्रारम्भ हो, जब न्‍्यून से न्‍्यूनएक तिहाई सभासद्‌ 


उपस्थित हों । ं 
सब सभाझ्नों ओर उपसभाओरों के सारे काम बहुपक्षानुसार निश्चित हों । 


आय का दक्षांदा समुदाय में रक्खा जावे । 


श्र 


३३० 


३४. 


३५. 


३६- 


३७. 


३९. 


ड्ू. 


उपनियम-प्रकरणम्‌ 8! 


सब गोरक्षक और गोरक्षक-सभासदों को इस सभा की उपयोगी वेदादि विद्या 
जाननी भ्रौर जनानी चाहिये । 


सब गोरक्षक और गोरक्षक-सभासदों को उचित है कि लाभ और आनन्द-समय 
में सभा की उन्नति के लिये उदारता और पूर्ण प्रेमदृष्टि रकखें । 


सब गोरक्षक और गोरक्षक-सभासदों को उचित है कि शोक और दुःख के 
समय में परस्पर सहायता करें, झौर झ्ानन्दोत्सव में निमंत्रण पर सहायक हों, 
छोटाई बड़ाई न गिनें । 


कोई गोरक्षक भाई किसी हेतु से भ्रनाथ वा किसी की स्त्री विधवा श्रथवा 
सन्‍्तान अ्रनाथ हो जावे अर्थात्‌ उनका जीवन न हो सकता हो, भर यदि 
गोक्ृष्यादिरक्षिणी सभा उनको निश्चित जान ले, तो यह सभा उनकी रक्षा में 
यथाशक्ति यथोचित प्रबन्ध करे । 


यदि गोरक्षक सभासदों में किन्हीं का परस्पर भगड़ा हो, तो उनको उचित है 
कि वे आपस में सम लेवें, वा गोरक्षक-सभासदों की न्याय उपसभा द्वारा 
उसका न्याय करालें । परन्तु अद्वक्यावस्था में राजनीति द्वारा भी न्याय करा 
लेबें । 


इस गोक़ृष्यादिरक्षिणी सभा के व्यवहार में जितना-जितना लाभ हो वह-वह 
सर्वहितकारी काम में लगाया जावे, किन्तु यह महाधन तुच्छ कार्य में व्यय न 
किया जावे । और जो कोई इस गोक्ृष्यादि की रक्षा के लिये जो घन है 
उसको चोरी से भ्रपहरण करेगा, वह गोहत्या के पाप लगने से इस लोक श्रौर 
परलोक में महादु:खभागी झ्रवदुय होगा । 


संप्रति इस सभा के धन का व्यय गवादि पशु लेने, उनका पालन करने, जज्जल 
श्रौर घास के क्रय करने, उनकी रक्षा के लिये भृत्य वा अधिकारी रखने, 
तालाब, कूप, बावड़ी श्रथवा बाड़ा के लिये व्यय किया जावे । पुनः अत्युन्नत 
होने पर सर्वहित कार्य में भी व्यय किया जावे । 


सब सज्जनों को उचित है कि इस गोरक्षक घन झादि समुदाय पर स्वार्थदृष्टि 
से हानि करना कभी मन से भी न विचारें, किन्तु यथाश्षक्ति इस व्यवहार की 
उन्नति में तन, मन धन से सदा परम प्रयत्न किया ही करें । 

इस सभा के सब सभासदों को यह बात अ्रवश्य जाननी चाहिये कि जब 
गवादि पशु रक्षित होके बहुत बढ़ेंगे, तब कृषि आदि कम और दुग्ध घृत 
श्रादि की वृद्धि होकर सब मनुष्यादि को विविध सुख लाभ अवश्य होगा । 
इसके बिना सब का हित सिद्ध होना संभव नहीं । 


देखिये, पृर्वोक्त रीत्यनुसार एक गो की रक्षा से लाखों मनुष्यादि को लाभ 


घ१र० 


४३. 


४३. 


डंडे, 


४५. 


४६. 


३७. 


गोकरुणानिधि: 


पहुँचना, और जिसके मारने से उतने ही की हानि होती है, ऐसे निकृष्ट कर्म 
के करने को आप्त विद्वान्‌ कभी अच्छा न समझेगा । 

इस सभा के जो पशु प्रसूत होंगे उन उन का दूध एक मास तक उसके बचछड़े 
को पिलाना और ग्रधिक उसी पशु को अन्न के साथ खिला देना चाहिये, 
और दूसरे मास में तीन स्तनों का दूध बछड़े को देना और एक भाग लेना 
चाहिये, तीसरे मास के झारभ्भ से ग्राधा दुह लेना और ग्राधा बछड़े को तब 
तक दिया करें कि जब तक गो दूध देवे । 

सब सभासदों को उचित है कि जब जब किसी को स्वरक्षित पशु देवे तब तब 
न्थायनियमपूर्वक व्यवस्थापत्र ले और देकर | जब वह पशु असमर्थ हो जाय, 
उसके काम का न रहे ग्रौर उसके पालन करने में सामर्थ्य न हो, तो अन्य 
किसी को न दे सके, किन्तु पुनरपि सभा के झ्राधीन करे । 

इस सभा की भ्न्तरंग सभा को उचित है किन्तु अत्यावव्यक है कि उक्त 
प्रकार से अप्राप्त पशुओों की प्राप्ति, प्राप्तों की रक्षा, रक्षितों की वृद्धि और बढ़े 
हुए पशुझों से नियमानुसार और सृष्टिक्रमानुकूल उपकार लेना, अपने अधिकार 
में सदा रखना, भ्रत्य किसी को इसमें स्वाधीनता कभी न देवे । 

जो कि यह बहुत उपकारी कार्य है इसलिये इसका करनेवाला इस लोक 
और परलोक में स्वर्ग प्र्थात्‌ पूर्ण सुखों को अवश्य प्राप्त होता है। 

कोई भी मनुष्य इस सभा के पूर्वोक्त उद्देशों को किये विना सुखों की सिद्धि 
नहीं कर सकता । 

क्‍या ऐसा कोई भी मनुष्य सृष्टि में होगा कि जो अपने सुख दुःखबत्‌ दूसरे 
प्राणियों का सुख दु:ख अपने झात्मा में न समझता हो । 

ये नियम और उपनियम उचित समय पर वा प्रतिवर्ष में यथोचित विज्ञापन 
देने पर क्षोधे वा घटाये बढ़ाये जा सकते हैं !॥ 


आ३म्‌ सह नाववतु सह नो भुनक्तु सह बोय करवावहे । 
तेजस्विनावधीतमस्तु मा विद्विषावहै ॥। झ्रों शान्तिः शान्ति: शान्ति: ॥| 


घेनुः परा दयापूर्वा यस्यानन्दाद्विराजते । 
आ्राख्यायां निर्मितस्तेन ग्रन्थों गोकरुणानिधि! ॥ १ ॥। 


मुनिरामाडू:चन्द्रेब्दे तपस्यस्यासिते दले । 
दशस्यां गुरुवारेडलंकृतो5्यं कामधेनुप: ॥। २ ॥। 


इति गोकरुणानिधिः ॥। 


